

Official Spokesperson's response to media queries on social media post by Hyundai Pakistan on the so called Kashmir Solidarity Day

February 08, 2022

కాశ్మీర్ సంఘీభావ దినంగా పిలవబడుతున్న దానిపై 'హ్యూందాయ్ పాకిస్థాన్' సోషల్ మీడియా పోస్ట్పై మీడియా ప్రశ్నలకు అధికార ప్రతినిధి స్పందన

ఫిబ్రవరి 08, 2022

కాశ్మీర్ సంఘీభావ దినంగా పిలవబడుతున్న దానిపై 'హ్యూందాయ్ పాకిస్థాన్' సోషల్ మీడియా పోస్ట్పై మీడియా ప్రశ్నలకు స్పందనగా, అధికార ప్రతినిధి శ్రీ అరిందమ్ బాగ్జి ఈ విధంగా పేర్కొన్నారు:

“కాశ్మీర్ సంఘీభావ దినంగా పిలవబడుతున్న దానిపై 'హ్యూందాయ్ పాకిస్థాన్' చేసిన సోషల్ మీడియా పోస్ట్ మా దృష్టికి వచ్చింది. 2022 ఫిబ్రవరి 6న, ఆదివారం ఈ సోషల్ మీడియా పోస్ట్ చేసిన వెంటనే, సియోల్లోని మారాయబారి హ్యూందాయ్ ప్రధాన కార్యాలయాన్ని సంప్రదించి, వివరణ అడిగారు. ఈ ఆక్షేపణీయమైన పోస్ట్ ఆ తర్వాత తీసివేయబడింది. 2022 ఫిబ్రవరి 7న, అంటే నిన్న రిపబ్లిక్ ఆఫ్ కొరియా రాయబారిని విదేశీ వ్యవహారాల మంత్రిత్వ శాఖ పిలిపించింది. హ్యూందాయ్ పాకిస్థాన్ చేసిన ఆమోదనీయం కాని సోషల్ మీడియా పోస్ట్పై ప్రభుత్వం యొక్క తీవ్రమైన అసంతృప్తిని ఆయనకు తెలియజేయడం జరిగింది. ఇది రాజీలేని భారతదేశ ప్రాదేశిక సమగ్రతకు సంబంధించిన అంశమని ప్రధానంగా పేర్కొనడం జరిగింది. ఈ అంశాలను సరిగ్గా పరిష్కరించే విషయంలో కంపెనీ తగిన చర్యలను చేపడుతుందని మేము భావిస్తున్నాం. రిపబ్లిక్ ఆఫ్ కొరియా (ఆర్ఓకే) విదేశాంగ మంత్రి గౌరవనీయ శ్రీ ఛుంగ్ యూ-యాంగ్ ఈ రోజు ఉదయం భారత విదేశీ వ్యవహారాల మంత్రికి ఫోన్ చేశారు. పలు అంశాలపై వారు చర్చించిన సందర్భంగా, సోషల్ మీడియా పోస్ట్ వల్ల భారతదేశ ప్రజలు ఇంకా ప్రభుత్వానికి కలిగించిన నేరానికి తాము కూడా విచారం వ్యక్తం చేస్తున్నామని ఆర్ఓకే విదేశాంగ మంత్రి తెలియజేశారు.

హ్యూందాయ్ మోటార్స్ భారత ప్రజలకు తన ప్రగాఢ విచారాన్ని తెలియజేస్తూ ఒక ప్రకటనను కూడా విడుదల చేసింది, అలాగే కంపెనీ రాజకీయ లేదా మతపరమైన అంశాలపై వ్యాఖ్యానించడని స్పష్టం చేసింది.

వివిధ రంగాల్లో విదేశీ కంపెనీల పెట్టుబడులను భారత్ స్వాగతిస్తుంది. అయితే, ఆయా కంపెనీలు మరియు వాటి అనుబంధ సంస్థలు సార్వభౌమాధికారం మరియు ప్రాదేశిక సమగ్రతకు సంబంధించిన విషయాల్లో తప్పుడు అలాగే తప్పుదోవపట్టించే వ్యాఖ్యలు చేయకుండా దూరం పాటిస్తాయని కూడా ఆశిస్తోంది.”

న్యూఢిల్లీ

ఫిబ్రవరి 08, 2022

DISCLAIMER: This is an approximate translation. The original is available in English on MEA's website and may be referred to as the official press release.